

శ్రీః

శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీమద్రామాయణే వాల్మీకీయే  
॥ శ్రీగాయత్రీరామాయణం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీగాయత్రీరామాయణం ॥

తపస్స్వాధ్యాయనిరతం తపస్వీ వాగ్విదాం వరం ।  
నారదం పరిపత్రచ్చ వాల్మీకిర్మునిపుంగవం ॥ 1 ॥

స హత్వా రాక్షసాన్ సర్వాన్ యజ్ఞఘ్నాన్ రఘునందనః ।  
ఋషిభిః పూజితస్సమ్యగ్యథేంద్రో విజయా పురా ॥ 2 ॥

విశ్వామిత్రః స ధర్మాత్మా శ్రుత్వా జనకభాషితం ।  
వత్స రామ ధనుః పశ్య ఇతి రాఘవమబ్రవీత్ ॥ 3 ॥

తుష్టావాస్య తదా వంశం ప్రవిశ్య స విశాంపతేః ।  
శయనీయం నరేంద్రస్య తదాసాద్య వ్యతిష్ఠత ॥ 4 ॥

వనవాసం హి సంఖ్యాయ వాసాంస్యాభరణాని చ ।  
భర్తారమనుగచ్ఛంత్యై సీతాయై శ్వశురో దదౌ ॥ 5 ॥

రాజా సత్యం చ ధర్మశ్చ రాజా కులవతాం కులం ।  
రాజా మాతా పితా చైవ రాజా హితకరో నృణాం ॥ 6 ॥

నిరీక్ష్య స ముహూర్తం తు దదర్శ భరతో గురుం ।  
ఉటజే రామమాసీనం జటావల్కలధారిణం ॥ 7 ॥

యది బుద్ధిః కృతా ద్రష్టుమగస్త్యం తం మహామునిం ।  
అద్వైవ గమనే బుద్ధిం రోచయస్వ మహాయశః ॥ 8 ॥

భరతస్యార్యపుత్రస్య శ్వశ్రూణాం మమ చ ప్రభో ।  
మృగరూపమిదం వ్యక్తం విస్మయం జనయిష్యతి ॥ 9 ॥

గచ్ఛ శీఘ్రమితో రామ సుగ్రీవం తం మహాబలం |  
వయస్యం తం కురు క్షిప్రం ఇతో గత్వాఽద్య రాఘవ || 10 ||

దేశకాలౌ ప్రతీక్షస్వ క్షమమాణః ప్రియాఽప్రియే |  
సుఖదుఃఖసహః కాలే సుగ్రీవవశగో భవ || 11 ||

వంద్యాస్తే తు తపస్విధ్ధాః తపసా వీతకల్మషాః |  
ప్రప్లవ్యాస్తేఽపి సీతాయాః ప్రవృత్తిం వినయాన్వితైః || 12 ||

స నిర్జిత్య పురీం శ్రేష్ఠాం లంకాం తాం కామరూపిణీం |  
విక్రమేణ మహాతేజా హనుమాన్ మారుతాత్మజః || 13 ||

ధన్యా దేవాస్స గంధర్వాః సిద్ధాశ్చ పరమర్షయః |  
మమ పశ్యంతి యే నాథం రామం రాజీవలోచనం || 14 ||

మంగళాభిముఖీ తస్య సా తదాసీన్మహాకపేః |  
ఉపతస్థే విశాలాక్షీ ప్రయతా హవ్యవాహనం || 15 ||

హితం మహార్థం మృదుహేతుసంహితం  
వ్యతీత కాలాయతి సంప్రతిక్షమం |  
నిశమ్య తద్వాక్యముపస్థితజ్వరః  
ప్రసంగవాన్ ఉత్తరమేతదబ్రవీత్ || 16 ||

ధర్మాత్మా రక్షసాం శ్రేష్ఠః సంప్రాప్తోఽయం విభీషణః |  
లంకైశ్వర్యం ధ్రువం శ్రీమానయం ప్రాప్నోత్యకంటకం || 17 ||

యో వజ్రపాతాశనిసన్నిపాతాత్  
న చుక్షుభే నాపి చచాల రాజా |  
స రామబాణాభిహతో భృశార్తః  
చచాల చాపం చ ముమోచ వీరః || 18 ||

యస్య విక్రమమాసాద్య రాక్షసా నిధనం గతాః |  
తం మన్యే రాఘవం వీరం నారాయణమనామయం || 19 ||

న తే దద్యుశిరే రామం దహంతమరివాహినీం |  
మోహితాః పరమాస్త్రేణ గాంధర్వేణ మహాత్మనా || 20 ||

ప్రణమ్య దేవతాభ్యశ్చ బ్రాహ్మణేభ్యశ్చ మైథిలీ |  
బద్ధాంజలిపుటా చేదమువాచాగ్ని సమీపతః || 21 ||

చలనాత్పర్వతేంద్రస్య గణా దేవాశ్చ కంపితాః |  
చచాల పార్వతీ చాపి తదాశ్లిష్టా మహేశ్వరం || 22 ||

దారాః పుత్రాః పురం రాష్ట్రం భోగాచ్ఛాదన భాజనం |  
సర్వమేవావిభక్తం నో భవిష్యతి హరీశ్వర || 23 ||

యామేవ రాత్రిం శత్రుఘ్నః పర్ణశాలాం సమావిశత్ |  
తామేవ రాత్రిం సీతాపి ప్రసూతా దారకద్వయం || 24 ||

ఇదం రామాయణం కృత్స్నం గాయత్రీబీజసంయుతం |  
త్రిసంధ్యం యః పఠేన్నిత్యం సర్వపాపైః ప్రముచ్యతే || 25 ||

యావదావర్తతే చక్రం యావతీ చ వసుంధరా |  
తావత్స్వర్ సహస్రాణి స్వామిత్వం అవధారయ || 26 ||

|| ఇతి శ్రీగాయత్రీరామాయణం సమాప్తం ||